



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1715/3 - 2011 ජූලි 18 වැනි සඳුදා - 2011.07.18

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාතේ පළාත් සභාව

2009 අංක 04 දරන උතුරු මැද පළාත් සංශෝධිත ප්‍රස්තකාල ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ පළාත් සභාව විසින් සම්මත කොට 2010 නොවැම්බර් මස 10 වැනි දින උතුරු මැද පළාත් සභාවේ ගරු ආණ්ඩුකාරතුමා විසින් සහතික කරන ලද පූර්වෝක්ත ප්‍රඥප්තිය සියලුදෙනාගේ දැනගැනීම පිණිස මෙහි පහත පළ කරමි.

ඒ.එම්.ඩබ්.ඒ. අමුණුගම,

ලේකම්,

උතුරු මැද පළාත් සභාව.

උතුරු මැද පළාත් සභාවේ 2009 අංක 04 දරන සංශෝධිත ප්‍රස්තකාල ප්‍රඥප්තිය

2002 අංක 04 දරන උතුරු මැද පළාත් සභාවේ ප්‍රස්තකාල ප්‍රඥප්තියේ සංශෝධනයක් ලෙස මෙම ප්‍රඥප්තිය ක්‍රියාත්මක කෙරේ.

01 මුල් ප්‍රඥප්තියේ අංක 02 හි (අ) වගන්තියේ අගට "මෙම ප්‍රඥප්තියේ අරමුණ වේ" යන්න එකතු කෙරේ. පරමාර්ථ

02 මුල් ප්‍රඥප්තියේ අංක 03 හි අංක iv වැනි වගන්තිය ඉවත් කෙරේ. ව්‍යුහය

1 කොටස

03 මුල් ප්‍රඥප්තියේ අංක 05 හි (ඉ) (ඊ) හා (උ) යන වගන්ති ඉවත් කර ඒ වෙනුවට (ඉ) වගන්තිය පහත පරිදි මණ්ඩලයේ ආදේශ කර "එ" වෙනුවට "ඊ" ද "ඒ" වෙනුවට "එ" ද "උ" වෙනුවට "ඒ" ද "ඔ" වෙනුවට "උ" ද "ඕ" වෙනුවට "උ" ද "ආ" වෙනුවට "උ" ද වශයෙන් සංශෝධනය කෙරේ. පරමාර්ථ

(ඉ) පොත්පත් හා වාර සඟරා ඇතුළු මුද්‍රිත මාධ්‍ය, ශ්‍රව්‍ය, දෘශ්‍ය මාධ්‍ය සහ පරිගණක ගත තොරතුරු, ලේඛන හා උතුරු මැද පළාතට විශේෂිත වූ ලිපිලේඛන අත්පිටපත්, ප්‍රස්තකාල පොත් ආදිය රැස්කිරීම හා සංරක්ෂණය තුළින් පළාත තුළ උසස් මට්ටමේ තොරතුරු සේවාවක් පවත්වා ගෙන යාම හා පළාත් සභාව විසින් ක්‍රියාත්මක කරන විවිධ සංවර්ධන ව්‍යාපෘති සඳහා අවශ්‍ය තොරතුරු හා දත්ත සේවා සැපයීම මගින් සහාය වීම.

පුස්තකාල සේවා
මණ්ඩලයේ කාර්ය
භාරය

04 මුල් ප්‍රඥප්තියේ අංක 06 ලෙසට "පුස්තකාල සේවා මණ්ඩලයේ කාර්යය භාරය" යටතේ පහත සඳහන් වගන්ති එක් කර සංශෝධනය කෙරේ.

6.1 පුස්තකාල කාර්ය මණ්ඩල පුහුණු කිරීම

6.2 උපදේශක සේවා

(අ) පුස්තකාල ගොඩනැගිලි හා ලී බඩු උපකරණ සැලසුම් කිරීම.

(ආ) පුස්තකාල අභ්‍යන්තරය සැලසුම් කිරීම.

(ඇ) ප්‍රතිපත්ති සම්පාදනය කිරීම.

(ඈ) නව තාක්ෂණය පුස්තකාල සඳහා යොදා ගැනීම.

(ඉ) පුස්තකාල ද්‍රව්‍ය සංරක්ෂණය කිරීමට උපදෙස් දීම හා සංරක්ෂණ මධ්‍යස්ථාන පිහිටුවීම සඳහා

උපදෙස් දීම.

(ඊ) අනෙකුත් වෘත්තීය ගැටළු විසඳා ගැනීමට උපකාර කිරීම.

6.3 පුස්තකාල සම්පත් ලබාදීම

(අ) ලීබඩු උපකරණ

(ආ) පොත්

(ඇ) වෙනත් (ශ්‍රව්‍ය දෘශ්‍ය මාධ්‍ය, විද්‍යුත් මාධ්‍ය)

6.4 ප්‍රතිපත්ති හා නීතිරීති සම්පාදනය

(අ) පුස්තකාල ප්‍රමිති හා ප්‍රතිපත්ති සම්පාදනය

(ආ) නීතිරීති සම්පාදනය

(ඇ) පුස්තකාල ශ්‍රේණිගත කිරීම

(ඈ) බඳවා ගැනීමේ පරිපාටි සම්පාදනය සඳහා සහායවීම

6.5 විස්තාරණීය සේවා

(අ) පළාතේ අනෙකුත් පුස්තකාල වලින් ලැබෙන ඉල්ලීම අනුව පොත් ප්‍රදර්ශන පැවැත්වීම

(ආ) ආදේශන, සම්මන්ත්‍රණ හා වැඩමුළු පැවැත්වීම සඳහා සහායවීම

6.6 වෙනත් සේවා

(අ) පුස්තකාල සඳහා ප්‍රතිගහක ලේඛන, සුවිපත්‍රිකා, පොත් තුන්ඩු ආදී මෙවලම් සැපයීම

(ආ) අන්තර්ජාල පහසුකම් ලබාගැනීම සඳහා උපදෙස් සැපයීම

(ඇ) පළාතේ ලේඛකයින් දිරිමත්කර ප්‍රකාශන සුලභ කිරීම සඳහා ප්‍රකාශන ආධාර ව්‍යාපෘති

ක්‍රියාත්මක කිරීම.

මණ්ඩලයේ බලතල

05. මුල් ප්‍රඥප්තියේ අංක 06 යටතේ සඳහන්ව තිබූ මණ්ඩලයේ බලතල යන්න අංක 7 යටතේ සඳහන් කෙරේ.

මණ්ඩලයේ සාමාජික
සංයුතිය

06. මුල් ප්‍රඥප්තියේ අංක 07 යටතේ සඳහන්ව තිබූ මණ්ඩලයේ සාමාජික සංයුතිය යන්න අංක 08 යටතේ පහත පරිදි සංශෝධනය කෙරේ.

8.1 (අ) පළාත් අධ්‍යාපන අමාත්‍යාංශයේ ලේකම්,

(ආ) පළාත් පාලන කොමසාරිස්,

(ඇ) පළාත් අධ්‍යාපන අධ්‍යක්ෂ,

(ඈ) ජාතික පුස්තකාල හා ප්‍රලේඛණ සේවා මණ්ඩලයේ අධ්‍යක්ෂ ජනරාල් හෝ ඔහුගේ

නියෝජිතයෙකු,

(ඉ) උතුරු මැද පළාතේ පිහිටි ප්‍රධාන විශ්ව විද්‍යාලයක හෝ පර්යේෂණ ආයතනයක හෝ කාර්මික විද්‍යාලයක හෝ උසස් තාක්ෂණ ආයතනයක පුස්තකාලයාධිපතිවරයෙකු,

(ඊ) උතුරු මැද පළාතේ පළාත් පාලන ආයතන සම්මේලනය විසින් නම් කරනු ලබන නියෝජිතයෙකු,

(උ) පළාත් පාලන විෂය භාර ඇමතිවරයා විසින් පත් කරනු ලබන සාමාජිකයන් තිදෙනෙකු.

8.2 අමාත්‍යවරයා විසින් (උ) ඡේදය යටතේ පත් කරනු ලබන සාමාජිකයන්ගෙන් සුදුසු අයෙකු මණ්ඩලයේ සභාපතිවරයා ලෙස පත්කළ යුතුය.

8.3 පළාත් පුස්තකාල සේවා මණ්ඩලයේ අධ්‍යක්ෂවරයා නිල බලයෙන් මණ්ඩලයේ ලේකම් වරයා වේ.

07. මුල් ප්‍රඥප්තියේ අංක 08,09,10,11,12,13,14 හා 15 යන වගන්ති පිළිවෙලින් අංක 09,10,11,12,13,14,15 හා 16 වශයෙන් සංශෝධනය කෙරේ.

02 කොටස

08. මුල් ප්‍රඥප්තියේ 02 වෙනි කොටසේ අංක 16 යටතේ ඇති (අ) සහ (ආ) වගන්ති ඉවත් කර ඒ වෙනුවට අංක 17 යටතේ පහත සඳහන් වගන්තිය ආදේශ කෙරේ.

උතුරු මැද පළාත් පුස්තකාල අරමුදල පිහිටුවීම

උතුරු මැද පළාත් පුස්තකාල සහ තොරතුරු සේවා පිහිටුවීම සහ සංවර්ධනය කිරීමට මින් මතු අරමුදල යනුවෙන් සඳහන් කරනු ලබන්නා වූ උතුරු මැද පළාත් පුස්තකාල අරමුදල යනුවෙන් හැඳින්වෙන අරමුදලක් පිහිටුවිය යුතුවේ.

09. මුල් ප්‍රඥප්තියේ අංක 17 යටතේ ඇති වගන්තිය අංක 18 වශයෙන් සංශෝධනය කෙරේ.

10. මුල් ප්‍රඥප්තියේ අංක 18 යටතේ ඉදිරිපත් කර ඇති "පුස්තකාල අරමුදලේ විගණනය" යන්න අංක 19 යටතේ "අරමුදලේ පරිපාලනය" ලෙස සංශෝධනය කෙරේ.

අරමුදලේ පරිපාලනය

ඒ යටතේ (අ) වගන්තිය පහත පරිදි සංශෝධනය කෙරේ.

(අ) අරමුදල අමාත්‍යවරයාගේ උපදෙස් මත උතුරු මැද පළාත් පුස්තකාල සේවා මණ්ඩලය විසින් පරිපාලනය කළ යුතුය.

11. මුල් ප්‍රඥප්තියේ අංක 19 යටතේ ඇති වගන්තිය අංක 20 වශයෙන් සංශෝධනය කෙරේ.

12. මුල් ප්‍රඥප්තියේ 3 කොටස යටතේ ඇති අංක 20,21 හා 22 යන වගන්ති පිළිවෙලින් අංක 21,22 හා 23 වශයෙන් සංශෝධනය කෙරේ.

13. මුල් ප්‍රඥප්තියේ 4 කොටස හා ඒ යටතේ ඇති අංක 23,24 හා 25 යන වගන්ති ඉවත් කෙරේ.

14. මුල් ප්‍රඥප්තියේ 5 කොටස අංක 4 කොටස වශයෙන් නම් කර, එහි ඇති අංක 26 හා 27 වගන්ති පිළිවෙලින් අංක 24 හා 25 වශයෙන් සංශෝධනය කෙරේ.

08-06